

©
കേരള സർക്കാർ
Government of Kerala
2015



Regn. No. KERBIL/2012/45073
dated 5-9-2012 with RNI
Reg. No. KL/TV(N)/634/2015-17

കേരള ഗസറ്റ്
KERALA GAZETTE

അസാധാരണം
EXTRAORDINARY

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 4 Vol. IV	തിരുവനന്തപുരം, ചൊവ്വ Thiruvananthapuram, Tuesday	2015 മേയ് 26 26th May 2015	നമ്പർ No. } 1273
		1190 ഇടവം 12 12th Idavam 1190 1937 ജ്യേഷ്ഠം 5 5th Jyaishta 1937	

കേരള സർക്കാർ

തദ്ദേശ സ്വയംഭരണ (ഇഎം) വകുപ്പ്

വിജ്ഞാപനം

സ. ഉ. (അച്ചടി) നമ്പർ 179/2015/ത.സ്വ.ഭ.വ. തിരുവനന്തപുരം, 2015 മേയ് 26,
1190 ഇടവം 12.

എസ്. ആർ. ഒ. നമ്പർ 340/2015.—1994-ലെ കേരള മുനിസിപ്പാലിറ്റി ആക്റ്റ് (1994-ലെ 20) 4-ാം വകുപ്പ് (1)-ാം ഉപവകുപ്പ് (ബി) ഖണ്ഡവും (2)-ാം ഉപവകുപ്പ് (എഫ്) ഖണ്ഡവും പ്രകാരം നൽകപ്പെട്ട അധികാരങ്ങൾ വിനിയോഗിച്ചുകൊണ്ടും 1994 ഏപ്രിൽ 22-ാം തീയതിയിലെ സ. ഉ. (എം. എസ്.) 91/94/എൽ.എ.ഡി. നമ്പർ ആയി പുറപ്പെടുവിച്ചതും 1994 ഏപ്രിൽ 22-ാം തീയതിയിലെ 361-ാം നമ്പർ കേരള അസാധാരണ ഗസറ്റിൽ എസ്. ആർ. ഒ. നമ്പർ 478/94 ആയി പ്രസിദ്ധീകരിച്ചതുമായ വിജ്ഞാപനം V ഭാഗികമായി ഭേദഗതി ചെയ്തുകൊണ്ടും താഴെ പട്ടികയിലെ (2)-ാം കോളത്തിൽ പറയുന്ന ജില്ലകളിലെ (3)-ാം കോളത്തിൽ പറയുന്ന ഗ്രാമപഞ്ചായത്തുകളെ (4)-ാം കോളത്തിൽ പറയുന്ന മുനിസിപ്പൽ കൗൺസിലുകളാക്കി പരിവർത്തനപ്പെടുത്തി 2015 നവംബർ 1-ാം തീയതി മുതൽ പ്രാബല്യത്തിൽ വരത്തക്കവിധം രൂപീകരിക്കുന്നതിനും അവയ്ക്ക് (5)-ാം കോളത്തിൽ പറഞ്ഞിരിക്കുന്ന ആസ്ഥാനം നിശ്ചയിക്കുന്നതിനും (6)-ാം കോളത്തിൽ

പറഞ്ഞിരിക്കുന്ന അതിർത്തികൾ നിർണ്ണയിക്കുന്നതിനും കേരള സർക്കാർ ഉദ്ദേശിക്കുന്ന വിവരം, 2015 മേയ് 2-ാം തീയതിയിലെ ഇ.എം. 3/13(11)/2014/ത.സ്വ.ഭ.വ. നമ്പർ വിജ്ഞാപനമായി 2015 മേയ് 5-ാം തീയതിയിലെ 1095-ാം നമ്പർ കേരള അസാധാരണ ഗസറ്റിൽ പ്രസിദ്ധപ്പെടുത്തിയിട്ടുള്ളതിനാലും;

പ്രസ്തുത വിജ്ഞാപനപ്രകാരം ബന്ധപ്പെട്ട ഗ്രാമപഞ്ചായത്തുകളിൽ നിന്നും പൊതുജനങ്ങളിൽ നിന്നും ലഭിച്ച ആക്ഷേപങ്ങളും നിർദ്ദേശങ്ങളും സർക്കാർ പരിഗണിച്ചുകൊണ്ടും;

ഇപ്പോൾ, അതിനാൽ, 1994-ലെ കേരള മുനിസിപ്പാലിറ്റി ആക്റ്റ് (1994-ലെ 20) 4-ാം വകുപ്പ് (1)-ാം ഉപവകുപ്പ് (ബി) ഖണ്ഡവും (2)-ാം ഉപവകുപ്പ് (എഫ്) ഖണ്ഡവും പ്രകാരം നൽകപ്പെട്ട അധികാരങ്ങൾ വിനിയോഗിച്ചുകൊണ്ട് കേരള സർക്കാർ, താഴെ പട്ടികയിലെ (2)-ാം കോളത്തിൽ പറയുന്ന ജില്ലകളിലെ (3)-ാം കോളത്തിൽ പറയുന്ന ഗ്രാമപഞ്ചായത്തുകളെ (4)-ാം കോളത്തിൽ പറയുന്ന മുനിസിപ്പൽ കൗൺസിലുകളാക്കി പരിവർത്തനപ്പെടുത്തിക്കൊണ്ട് അവയ്ക്ക് (5)-ാം കോളത്തിൽ പറഞ്ഞിരിക്കുന്ന ആസ്ഥാനം നിശ്ചയിച്ചുകൊണ്ടും (6)-ാം കോളത്തിൽ പറഞ്ഞിരിക്കുന്ന അതിർത്തികൾ നിർണ്ണയിച്ചുകൊണ്ടും 2015 നവംബർ 1-ാം തീയതി മുതൽ പ്രാബല്യത്തിൽ വരത്തക്കവിധം, ഇതിനാൽ വിജ്ഞാപനം ചെയ്യുന്നു, അതായത്:—

പട്ടിക

ക്രമ നമ്പർ	ജില്ല	പരിവർത്തനപ്പെടുത്തുവാൻ ഉദ്ദേശിക്കുന്ന ഗ്രാമപഞ്ചായത്ത്	പുതുതായി രൂപീകരിക്കുന്ന മുനിസിപ്പൽ കൗൺസിൽ	പുതുതായി രൂപീകരിക്കുന്ന മുനിസിപ്പൽ കൗൺസിലിന്റെ ആസ്ഥാനം	അതിർത്തികൾ
(1)	(2)	(3)	(4)	(5)	(6)
1	മലപ്പുറം	കൊണ്ടോട്ടി ഗ്രാമപഞ്ചായത്ത്, നെടിയിരുപ്പ് ഗ്രാമപഞ്ചായത്ത്	കൊണ്ടോട്ടി	കൊണ്ടോട്ടി	വടക്ക്—പുളിക്കൽ, മുതുവല്ലൂർ, കുഴിവണ്ണ, മൊറയൂർ ഗ്രാമപഞ്ചായത്ത് കിഴക്ക്—മൊറയൂർ ഗ്രാമപഞ്ചായത്ത് തെക്ക്—പള്ളിക്കൽ, ഊരകം, കണ്ണമംഗലം ഗ്രാമപഞ്ചായത്തുകൾ പടിഞ്ഞാറ്—പള്ളിക്കൽ, പുളിക്കൽ ഗ്രാമപഞ്ചായത്തുകൾ

(1)	(2)	(3)	(4)	(5)	(6)
2	കോഴിക്കോട്	ഫറോക്ക് ഗ്രാമപഞ്ചായത്ത്	ഫറോക്ക്	ഫറോക്ക്	വടക്ക്—കോഴിക്കോട് മുനിസിപ്പൽ കോർപ്പറേഷൻ, രാമനാട്ടുകര മുനിസിപ്പാലിറ്റി കിഴക്ക്—ചേലമ്പ്ര ഗ്രാമപഞ്ചായത്ത് തെക്ക്— കടലുണ്ടിപ്പുഴ പടിഞ്ഞാറ്— കടലുണ്ടി ഗ്രാമപഞ്ചായത്ത്, കോഴിക്കോട് മുനിസിപ്പൽ കോർപ്പറേഷൻ

ഗവർണ്ണറുടെ ഉത്തരവിൻപ്രകാരം,
ജെയിംസ് വർഗ്ഗീസ്,
ഗവൺമെന്റ് പ്രിൻസിപ്പൽ സെക്രട്ടറി.

വിശദീകരണക്കുറിപ്പ്

(ഇത് വിജ്ഞാപനത്തിന്റെ ഭാഗമാകുന്നതല്ല. എന്നാൽ പൊതു ഉദ്ദേശ്യം വെളിപ്പെടുത്തുന്നതിന് ഉദ്ദേശിച്ചുകൊണ്ടുള്ളതാണ്.)

1994-ലെ കേരള മുനിസിപ്പാലിറ്റി ആക്റ്റിലെ 4-ാം വകുപ്പ് (2)-ാം ഉപവകുപ്പ് (എഫ്) ഖണ്ഡപ്രകാരം നൽകപ്പെട്ട അധികാരം വിനിയോഗിച്ച് നഗരസ്വഭാവമാർജ്ജിച്ച ചില ഗ്രാമപഞ്ചായത്തുകളെ പരിവർത്തനപ്പെടുത്തി മുനിസിപ്പൽ കൗൺസിലുകളായി രൂപീകരിക്കുന്നതിനുള്ള ഉദ്ദേശ്യം 2015 മേയ് 2-ാം തീയതിയിലെ ഇ.എം. 3/13(11)/2014/ ത.സ്വ.ഭ.വ. നമ്പർ വിജ്ഞാപനമായി 2015 മേയ് 5-ാം തീയതിയിലെ 1095-ാം നമ്പർ അസാധാരണ ഗസറ്റിൽ പ്രസിദ്ധീകരിച്ചിരുന്നു. അതുപ്രകാരം ബന്ധപ്പെട്ട ഗ്രാമപഞ്ചായത്തുകളിൽ നിന്നും പൊതുജനങ്ങളിൽ നിന്നും ലഭിച്ച ആക്ഷേപങ്ങളും നിർദ്ദേശങ്ങളും പരിഗണിച്ചുകൊണ്ട് ഈ വിജ്ഞാപനത്തിന്റെ പട്ടികയിൽ പറഞ്ഞിട്ടുള്ള ഗ്രാമപഞ്ചായത്തുകളെയും ഗ്രാമപഞ്ചായത്ത് പ്രദേശങ്ങളെയും മുനിസിപ്പൽ കൗൺസിലുകളാക്കി പരിവർത്തനപ്പെടുത്തി 2015 നവംബർ 1-ാം തീയതി മുതൽ പ്രാബല്യത്തിൽ വരത്തക്കവിധം രൂപീകരിക്കുന്നതിന് സർക്കാർ തീരുമാനിച്ചു.

ഈ ലക്ഷ്യം നിറവേറ്റുന്നതിന് ഉദ്ദേശിച്ചുകൊണ്ടുള്ളതാണ് ഈ വിജ്ഞാപനം.

സർക്കാർ പ്രസ്സുകളുടെ സുപ്രണ്ടിനാൽ തിരുവനന്തപുരം ഗവൺമെന്റ് സെൻട്രൽ പ്രസ്സിൽ അച്ചടിച്ച് പ്രസിദ്ധീകരിച്ചത്, 2015.